



ДРЖАВЕН ЗАВОД ЗА РЕВИЗИЈА  
ENTI SHTETËROR I REVIZIONIT  
STATE AUDIT OFFICE



Државниот завод за ревизија, застапуван од Главниот државен ревизор, м-р  
Максим Ацевски,

и

Управа за финансиска полиција, застапувана од в.д. Директорот Горан Иванов,

потпишуваат:

**Меморандум за соработка  
и зајакнување на меѓу-институционалната  
комуникација меѓу Државниот завод за ревизија и Управата за  
финансиска полиција**

**Член 1**

Целта на овој Меморандум е да се утврди рамката во која се реализира соработката меѓу институциите потписници за работи од заеднички интерес кои се темелат на нивните со закон пропишани надлежности, да ја зајакнат соработката и да го подобрат квалитетот начинот на меѓусебната комуникација заради обезбедување навремено, целисходно и ефикасно постапување по утврдените состојби во конечните извештаи за извршена ревизија во пост-ревизорскиот процес.

**Член 2**

Управата за финансиска полиција и Државниот завод за ревизија, ја изразуваат својата подготвеност да дејствуваат заеднички во насока да обезбедат:

- 1) навремена, непосредна и взаемна комуникација која ќе обезбеди размена на суштествени информации, поврзани со наоди, мислења, заклучоци и препораки содржани во конечните ревизорски извештаи;
- 2) соработка меѓу стручни тимови од државни ревизори и овластени службени лица во Управата за финансиска полиција за потребите од



ДРЖАВЕН ЗАВОД ЗА РЕВИЗИЈА  
ENTI SHITETËROR I REVIZIONIT  
STATE AUDIT OFFICE



извршување на законски пропишаните надлежности на Државниот завод за ревизија и Управата за финансиска полиција;

- 3) подготовка на заеднички проекти за унапредување на меѓу-институционалната соработка во извршување на законските надлежности на Државниот завод за ревизија и Управата за финансиска полиција;
- 4) транспарентност во постапувањето по конечните ревизорски извештаи согласно законски пропишаните постапки за постапување од надлежност на Државниот завод за ревизија и на Управата за финансиска полиција.

### Член 3

Државниот завод за ревизија ќе ги преземе следните активности:

- да номинира лица од Државниот завод за ревизија за воспоставување ефикасна и ефективна комуникација со Управата за финансиска полиција;
- по објавувањето на конечен ревизорски извештај во кој се констатирани состојби кои може да претставуваат дејствие на прекршок или кривично дело кој ќе биде проследен до Јавното обвинителство на Република Северна Македонија, истовремено да биде писмено известена и Управата за финансиска полиција дека конечен ревизорски извештај е доставен и до Јавното обвинителство на Република Северна Македонија со цел координиран пристап во понатамошните дејствија кои ќе бидат преземени по однос на констатираните состојби;
- да одржува директна комуникација со овластено службено лице во Управата за финансиска полиција и во тој контекст да му обезбедува дополнителна стручна помош кои му се потребни во постапката на преземање дејствија од надлежност на Управата за финансиска полиција согласно Законот за финансиска полиција;
- да учествува во организирање на настани, работилници за континуирано професионално оспособување и зајакнување на знаења од областа на државната ревизија и постапување по конечните ревизорски извештаи за посебно избрани групи на овластени службени лица вработени во Управата за финансиска полиција;



ДРЖАВЕН ЗАВОД ЗА РЕВИЗИЈА  
ENTI SHKËTËTOR I REVIZIONIT  
STATE AUDIT OFFICE



- во соработка и комуникација со Управата за финансиска полиција, да извести за добиените информации за постапувањето во врска со доставените конечни ревизорски извештаи.

#### Член 4

Управата за финансиска полиција ќе ги преземе следните активности:

- да номинира лица од Управата за финансиска полиција за воспоставување на ефикасна и ефективна комуникација со Државниот завод за ревизија;
- доставува податоци во врска со конкретен службен предмет по претходно барање од Државниот завод за ревизија, до лицето номинирано за комуникација од Државниот завод за ревизија и тоа само оние податоци кои нема штетно да влијаат на натамошното водење на постапката;
- овластеното службено лица на Управата за финансиска полиција кој постапува по предмет поврзан со конечен ревизорски извештај до колку оцени за потребно одржува постојана и директна комуникација со надлежниот овластен државен ревизор назначен за координација по наведениот предмет и може да побара и размени потребни информации, стручна помош и други релевантни факти за преземање дејствија согласно надлежностите пропишани со Закон за финансиска полиција;
- доставува квартални податоци од својата евиденција по барање на Државниот завод за ревизија за статусот на предметите кои се отворени од страна на Управата за финансиска полиција за соодветниот квартален период, за што во прилог на барањето Државниот завод за ревизија доставува преглед на претходно поднесени конечни ревизорски извештаи за кои побарува информација;
- да учествува во организирање на работилници за континуирано професионално усовршување на овластените службени лица во Управата за финансиска полиција, на кои ќе земат учество и државните ревизори за согледување на постапката по наодите од конечните ревизорски извештаи, но и на други обуки кои се во предмет на интерес на Државниот завод за ревизија.

#### Член 5

Потписниците, се обврзуваат целокупната меѓу-институционална комуникација да ја остваруваат согласно законските надлежности и врз основа на принципите на доверливост и заемна почит.

#### Член 6

Потписниците се обврзуваат на должно внимание, дека нивната меѓусебна комуникација нема да нанесе штета ниту на ревизорското постапување на Државниот завод за ревизија, ниту на постапувањето на овластените службени лица на Управата за финансиска полиција.

#### Член 7

Меморандумот за соработка и зајакнување на меѓу-институционалната комуникација се потпишува за времетраење од четири години.

#### Член 8

Потписниците се обврзуваат, по истекот на важноста на овој Меморандум, да направат проценка за неговите ефекти врз зајакнувањето на меѓу-институционалната комуникација.

Врз основа на проценката, потписниците се обврзуваат да ги унапредат дополнително процесите на меѓусебна соработка и комуникација и да го продолжат важењето на овој Меморандум или да склучат друга форма на меѓусебна соработка.

#### Член 9

Секоја од страните потписници, може да го отповика своето учество во обврските содржани во овој Меморандум.

Страната која ја отповикува важењето на меморандумот е должна за тоа писмено да ја извести другата страна.

Меморандумот ќе се смета за отповикан, 30 денови по доставувањето на известувањето на еден од потписниците за отповикувањето.



ДРЖАВЕН ЗАВОД ЗА РЕВИЗИЈА  
ENTI SHITËTËROR I REVIZIONIT  
STATE AUDIT OFFICE



### Член 10

Овој Меморандум стапува на сила на денот на потпишувањето.

### Член 11

Меморандумот е составен во четири еднообразни примероци, по два за секој од потписниците.

Управа за финансиска  
полиција

в.д. Директор

Горан Иванов

Главен државен ревизор

м-р Максим Ацевски

Број: 01-962/1

Датум: 31.03.2023

Број: 03-536/1

Датум: 31.03.2023